



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 92 - திருவள்ளூர் ஆண்டு 2056 - ஐப்பசி 26 - புதன்கிழமை 12 நவம்பர் 2025 - கோவை ★ ★ 12 + 8 பக்கங்கள் Established: 10.8.1942 - Volume: 84 - Issue 92: Thiruvalluvar Year - 2056 - Ayyappasi 26 - Wednesday 12 November 2025 - Kovai ★ ★ 12 + 8 Pages ₹ 5.00



முதலமைச்சர் மு.க.ஸ்டாலின் அவர்கள் நேற்று முன்தினம் (10.11.2025) புதுக்கோட்டையில் நடைபெற்ற அரசு விழாவில், 223 கோடியே 6 இலட்சம் ரூபாய் செலவிலான 577 முடிவற்ற பணிகளை திறந்து வைத்து, 201 கோடியே 70 இலட்சம் ரூபாய் மதிப்பிடமான 103 புதிய திட்டப் பணிகளுக்கு அடிக்கல் நாட்டினார். இந்த விழாவில், அமைச்சர்கள் கே.என்.நேரு, எஸ்.இரகுபதி, கே.ஆர்.பெரியகருப்பன், எஸ்.எஸ்.சிவசங்கர், அன்பில் மகேஸ் பொய்யாமொழி, சிவ.வீ.மெய்யநாதன், நாடாளுமன்ற உறுப்பினர்கள் திருச்சி சிவா, ஆ.ராசா, துரை வைகோ, கே.நவாஸ் கனி, சட்டமன்ற உறுப்பினர்கள் டாக்டர் வை.முத்துராஜா, தி.ராமச்சந்திரன், எம்.சின்னதுரை, பிரபாகரன், புதுக்கோட்டை மாவட்ட ஆட்சித் தலைவர் திருமதி மு.அருணா, உள்ளாட்சி அமைப்புகளில் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.

ஒன்றிய பா.ஜ.க அரசு தேர்தல் ஆணையத்தோடு கூட்டணி சேர்ந்து செய்யும்

S.I.R.-க்கு எதிராக 'இந்தியா' கூட்டணி ஆர்ப்பாட்டம்!

தமிழகமெங்கும் பிரமாண்டமாக நடைபெற்றது!

சென்னை, நவ.12 - தி.மு.க. உள்ளிட்ட அனைத்துக் கட்சிகளும் எதிர்ப்பு தெரிவித்த போதிலும் தமிழ்நாட்டில் சிறப்புத் தீவிர வாக்காளர் பட்டியல் சீராய்வு (S.I.R.) கொண்டு வந்துள்ள இந்தியத் தேர்தல் ஆணையத்தைக் கண்டித்து மதச் சார்பற்ற முற்போக்கு கூட்டணி சார்பில் நேற்று (11 ஆம் தேதி) அனைத்து மாவட்டத் தலைநகரங்களிலும் "மாபெரும் கண்டன ஆர்ப்பாட்டம்" நடைபெற்றது.

"நாட்டில் உள்ள பெரும்பான்மையான அரசியல் கட்சிகள் S.I.R.-க்கு தொடக்கம் முதல் இருந்தே எதிர்ப்பு தெரிவித்தும், ஒன்றிய அரசின் கைப்பாவையாகவும், எதேச்சாதிகாரப் போக்குடனும் தேர்தல் ஆணையம் செயல்பட்டு தமிழ்நாட்டில் சட்டப்பேரவை தேர்தல் நடைபெறுவதற்கு சில மாதங்களே உள்ள நிலையில், தி.மு.க. உள்ளிட்ட அனைத்துக் கட்சிகளும் எதிர்ப்பு தெரிவித்த போதிலும் இந்தியத் தேர்தல் ஆணையம் சிறப்புத் தீவிர வாக்காளர் பட்டியல் சீராய்வு (S.I.R.) கொண்டு வந்துள்ளது.

சிறுபான்மையினர் வாக்குகள், பா.ஜ.க.,வின் எதிர்ப்பு வாக்குகள் ஆகியவற்றைக் குறிவைத்து நீக்கும் நோக்கோடு - தகுதியுள்ள வாக்காளர்களை நீக்கி, தகுதியற்ற வாக்காளர்களைச் சேர்க்கும் சதித்திட்டத்தோடு

ஒன்றிய பா.ஜ.க. அரசை தனக்குப் பாதுகாவலாக வைத்துக் கொண்டு தேர்தல் ஆணையம் இதனைச் செய்திட முயன்றிருப்பதோடு, பீகார் மாநிலத்தில் நடைபெற்ற குளறுபடிகள் எதையும் களையாமல் தமிழ்நாடு உள்ளிட்ட 12 மாநிலங்களில் S.I.R திட்டத்தைச் செயல்படுத்துவது மக்களின் வாக்குரிமையைப் பறிப்பதாகவும், ஜனநாயகத்தை அடியோடு குழிதோண்டி புதைப்பதாகவும் உள்ளது. அத்துடன் தேர்தல் ஆணையத்தின் அவசரமே அதிக சந்தேகத்தை எழுப்புகிறது.

சிறப்புத் தீவிர வாக்காளர் பட்டியல் சீராய்வு (S.I.R.)வின் மூலம் தமிழ்நாட்டில் உள்ள உண்மையான வாக்காளர்களின் பெயர்களைப் பட்டியலில் இருந்து நீக்க தேர்தல் ஆணையம் திட்டமிடுகிறது.

வடகிழக்கு பருவமழையுடன் உச்ச காலத்தில் கொண்டுவருவதா?
தமிழ்நாட்டில் வடகிழக்குப் பருவமழையின் உச்ச காலமான, கனமழை மற்றும் மோசமான வானிலை எதிர்பார்க்கப்படும் காலத்தில் தமிழ்நாடு வாக்காளர்களில் பெரும்பாலோர் கிராமப்புற மக்களாக - விவ

சாயிகளாக இருப்பதால், Enumeration Form-களைப் பெற்று நிரப்பி, திருப்பி அளிக்க நேரம் கிடைக்காது. இந்த செயல்முறையில் பெரும் எண்ணிக்கையில் வாக்காளர்கள் நீக்கப்படுவர். அதோடு, வருவாய்த் துறையும் கனமழையால் எழும் சூழ்நிலைகளைக் கையாள்வதில் ஈடுபட வேண்டும். எனவே, இந்த காலம் Enumeration-க்கு உகந்த காலம் இல்லை என்று மதச்சார்பற்ற கூட்டணிக் கட்சிகள் தனித்தனியே அறிக்கை விடுத்தும் - அனைத்துக் கட்சிகள் கூட்டத்தில் இந்த S.I.R. ஏற்றுக் கொள்ளக்கூடியது அல்ல.

● மதச்சார்பற்ற முற்போக்குக் கூட்டணி கட்சிகள் எதிர்பார்த்தவாறே 4.11.2025ஆம் தேதியிலிருந்து இன்று வரை களத்தில் S.I.R. பெரும்பாலான வாக்காளர்கள் நீக்கப்படும் அச்சத்தை உறுதிப்படுத்துகிறது. பெரும்பாலான இடங்களில் BLOக்கள் இன்று வரை கணக்கீட்டு படிவத்தை (Enumeration Form) தரத் துவங்கவில்லை.

● BLOக்களும் - BLA2க்களுக்கும் இடையே சரியான தகவல் தொடர்புகளை

ஏற்படுத்தப்படவில்லை. அவர்கள் ஒருங்கிணைக்கப்படவில்லை.

● சில இடங்களில், குறிப்பாக திருப்பூர் மாவட்டத்தில் BLOக்கள் Enumeration Form-ஐ ஒரு நாளிலேயே பூர்த்தி செய்து தர வலியுறுத்துகிறார்கள்.

● தேர்தல் ஆணையத்தின் இணையதளத்தில் வெளியிடப்பட்டுள்ள 2002/2005 வாக்காளர் பட்டியல்கள் முழுமையற்றதாகவும், குழப்பம் விளைவிப்பதாகவும் அமைந்துள்ளன.

எனவே, இந்த S.I.R சீராய்வை தேர்தல் ஆணையம் உடனே கைவிடும்படி தேர்தல் ஆணையத்துக்கு வேண்டுகோள் விடுத்தும் அதனை செவிமடுக்காத ஒன்றிய பா.ஜ.க. அரசின் கைப்பாவையாக மாறி, எதேச்சாதிகாரப் போக்கில் இந்தியத் தேர்தல் ஆணையம், தமிழ்நாட்டில் சிறப்புத் தீவிர வாக்காளர் பட்டியல் சீராய்வு (S.I.R.) கொண்டு வந்துள்ளதை கண்டித்து 'மதச்சார்பற்ற முற்போக்கு கூட்டணியின் சார்பில் 11-11-2025 - செவ்வாய்க்கிழமை அன்று காலை அனைத்து மாவட்டத் தலைநகரங்களில் மாபெரும்

கண்டன ஆர்ப்பாட்டம் நடைபெறுகிறது' என தி.மு.கழகப் பொருளாளர் டி.ஆர்.பாஜு எம்.பி., திராவிடர் கழகத் தலைவர் கி.வீரமணி, தமிழ்நாடு காங்கிரஸ் கமிட்டி தலைவர், கு.செல்வபெருந்தகை, ம.தி.மு.க. பொதுச் செயலாளர் வைகோ, மார்க்சிஸ்ட் கம்யூனிஸ்ட் கட்சி, தமிழ்மாநிலக் குழு செயலாளர் மு.வீரபாண்டியன், இந்திய யூனியன் முஸ்லீம் லீக் தலைவர் கே.எம்.காதர்மொகிதீன், விடுதலைச் சிறுத்தைகள் கட்சி தலைவர் தொல், திருமாவளவன், மக்கள் நீதி மய்யம் பொதுச் செயலாளர் ஆ.அருணாச்சலம், மனோதேய மக்கள் கட்சி தலைவர் எம்.எச்.ஜவாஹிருல்லா, கொங்குநாடு மக்கள் தேசியக் கட்சி பொதுச் செயலாளர் ஈ.ஆர்.ஈஸ்வரன், தமிழக வாழ்வுரிமைக் கட்சி தலைவர் தி.வேல்முருகன் ஆகியோர் கூட்டாக வெளியிட்டுள்ள அறிக்கையில் தெரிவித்திருந்ததையடுத்து, ஒன்றிய பா.ஜ.க. அரசு, தேர்தல் ஆணையத்தோடு கூட்டணி சேர்ந்து செய்யும் எஸ்.ஆர்.க்கு எதிராக 'இந்தியா' கூட்டணியின் ஆர்ப்பாட்டம் தமிழகம் முழுவதும் மாவட்டத் தலைநகரங்களில் நேற்று பிரமாண்டமாக நடைபெற்றது. லட்சக்கணக்கானோர் கலந்து கொண்டு தேர்தல் ஆணையத்தைக் கண்டித்து கண்டன முழக்கமிட்டனர்.

சாதனைகளைப் பொறுத்துக்கொள்ள முடியாமல் அரசியல் லாபத்திற்காக

அரசு மீது அவதூறுகள் பரப்புவதா?

புதுக்கோட்டை, நவ. 12 - "திராவிட மாதல் அரசின் சாதனைகளைப் பொறுத்துக் கொள்ள முடியாமல் அரசியல் லாபத்திற்காக அரசு மீது எதிர்க்கட்சிகள் அவதூறுகள் பரப்புவதா?" என்று முதல்வர் மு.க.ஸ்டாலின் அவர்கள் புதுக்கோட்டையில் அரசு சார்பில் நடைபெற்ற விழாவில் நலத்திட்ட உதவிகளை வழங்கி உரையாற்றும் போது கேள்வி எழுப்பினார்.

முதல்வர் மு.க.ஸ்டாலின் அவர்கள் நேற்று முன்தினம் (10.11.2025) புதுக்கோட்டை மாவட்டத்தில் நடைபெற்ற அரசு விழாவில், முடிவற்ற பணிகளை திறந்து வைத்து, புதிய திட்டப் பணிகளுக்கு அடிக்கல் நாட்டி, பல்வேறு துறைகளின் சார்பில் அரசு நலத்திட்ட உதவிகளை வழங்கி, ஆற்றிய உரை வருமாறு:-

புதுக்கோட்டை மாவட்ட அரசு

புதுக்கோட்டை அரசு விழாவில் முதல்வர் மு.க.ஸ்டாலின் கேள்வி!

விழாவில் கலந்து கொண்டு சிறப்பித்துக் கொண்டிருக்கக்கூடிய உங்கள் அனைவருக்கும் என்னுடைய அன்பான வணக்கம்.

குகை கோயில்கள் கல்வெட்டுகள் தொல்லியல் சின்னங்கள் என்று நிறைந்து சோழர் பாண்டியர் முத்தரையர் தொண்டைமான்களால் ஆட்சி செய்யப்பட்ட வரலாற்று புகழ்பெற்ற புதுக்கோட்டை மண்ணில் உங்கள் எல்லோரையும் சந்திப்பதில் நான் மிகுந்த அடைகிறேன்!

மொழிப்போரில் உயிரைத்தந்து தமிழகத்த தியாகிகள்!
தமிழ்நாட்டின் அரசியல் வரலாற்றில்,

மொழிப்போர் பெரும் முக்கியத்துவம் கொண்டது. அந்த மொழிப்போரில் உயிரைத் தந்து தமிழ் காத இரண்டு தியாகிகள் இந்த புதுக்கோட்டை மாவட்டத்தை சேர்ந்தவர்கள் விராலிமலை சண்முகம், கீரனூர் முத்து. இந்த இரண்டு பேரையும் மறக்க முடியுமா! "இந்தியை நிறுத்துங்கள்" என்று அன்றைய முதலமைச்சர் பக்தவத்சலம் அவர்களுக்கும், "தமிழ் வளர்ச்சிக்கு பாடுபடுங்கள்" என்று பேரறிஞர் அண்ணாவிற்கும் கடிதம் எழுதி அனுப்பிவிட்டு உயிரிந்தார், கீரனூர் முத்து அவர்கள்!

நம் உயிரோடு கலந்து, நம்மையிணக்கிக் கொண்டிருக்கக்கூடிய நம் தாய்மொழியான தமிழ்மொழியைக் காக்க நஞ்சுண்டு இறந்தார், விராலிமலை சண்முகம் அவர்கள்! அந்த தியாகச் சீலர்களின் நினைவைப் போற்றும் விதமாக, 1967இல் கீரனூரில் "கீரனூர் முத்து சீரணி அரங்கம்", திருச்சி பாலக்கரையில் கட்டப்பட்ட பாலத்திற்கு, 2000இல், கீழப்படி வூர் சின்னச்சாமி - விராலிமலை சண்முகம் ஆகியோர் நினைவாக, "சின்னச்சாமி சண்முகம் பாலம்" என்று பெயர் வைத்தவர், நம்முடைய முத்தமிழறிஞர் கலைஞர் அவர்கள்!

புதுக்கோட்டைக்கு எத்தனையோ சிறப்புகள் - பெருமைகள் இருந்தாலும், அதில் முக்கியமானது என்னவென்று கேட்டீர்கள் என்றால், இந்த புதுக்கோட்டை மாவட்டம், தலைவர் கலைஞர் அவர்களால் உருவாக்கப்பட்ட மாவட்டம்!

1974ஆம் ஆண்டு ஜனவரி 1ஆம் நாள், திருச்சி மற்றும் தஞ்சை மாவட்டங்களின் சில பகுதிகளை ஒன்றிணைத்து புதுக்கோட்டை என்ற புதிய மாவட்டத்தை முத்தமிழறிஞர் தலைவர் கலைஞர் அவர்கள் உருவாக்கினார். இந்த புதுக்கோட்டை மாவட்டத்தின் அரசு விழாவை புதுமையாக

நடத்திக் காட்டி இருக்கிறார் நம்முடைய மாவட்டத்தின் பொறுப்பு அமைச்சர் ரகுபதி அவர்கள். சட்ட அமைச்சராக இருந்த அவர், இப்போது கனிமவளத் துறை அமைச்சராகவும் சிறப்பாக செயல்பட்டு வருகிறார்.

மக்கள் நலனுக்காக ஏராளமான முன்னோடித் திட்டங்களை உருவாக்கி, தமிழ்நாட்டை மீண்டும் தலைநகரம் வைத்து, பொருளாதார வளர்ச்சியில் சாதனை படைத்திருக்கும் நம்முடைய திராவிட மாதல் அரசு மீது பலரும் அரசியல் இலாபங்களுக்காக - வயிற்று பிழைப்பிற்காக நாள்தோறும் அவதூறுகளை பரப்புகிறார்கள். அப்படி பரப்பிக் கொண்டிருப்பவர்களுக்கு முதல் ஆளாக ஊடகங்களுக்கு முன்பு வந்து, எதிர்வாதங்களை

தொடர்ச்சி 4ஆம் பக்கம்